

---

Bakı Mühəndislik Universiteti (BMU) və Koreya Respublikasının İNHA Universiteti arasında bakalavriat səviyyəsində mühəndislik ixtisasları istiqaməti üzrə ikili diplom proqramının (İDP) 2023-2024-cü tədris ili üzrə keçirilən qəbul imtahanının nəticələri elan olunub.

3300-dən çox namizədin qeydiyyatdan keçdiyi, 246 nəfərin iştirak etdiyi daxili imtahanın nəticələrinə əsasən, 2023-2024-cü tədris ili çərçivəsində 4 ixtisas istiqaməti üzrə ayrılan 123 123 plan yeri tamı dolub. Tələbələrdən 35 nəfəri informasiya texnologiyaları, 35-i elektronika mühəndisliyi, 28-i elektrik mühəndisliyi və 25-i inşaat mühəndisliyi ixtisasları üzrə yeni tədris ilindən BMU - İNHA İDP-də təhsil alacaq.

3+1 3+1 modelinə əsaslanan ikili diplom proqramında tədrisin 3 ili BMU, 1 ili isə İNHA Universitetində həyata keçirilir və bütüni ixtisaslar üzrə qəbul tam dövlət sifarişinə əsasən aparılır. Təhsil alanların Koreya Respublikasında 1 illik tam təhsil və 3 həftəlik yay məktəbində iştirak xərcləri, habelə qeydiyyat, tədris materialları və elektron informasiya resurslarına çıxış xərcləri "2019-2023-cü illər Azərbaycan Respublikasında ali təhsil müəssisələrinin beynəlxalq rəqabətliliyinin artırılması üzrə Dövlət Proqramı" çərçivəsində Dövlət Neft Fondu tərəfindən qarşılır.

Tədrisin sonunda tələbələrə təhsil aldıkları ixtisas üzrə həm BMU, həm də İNHA Universiteti tərəfindən bakalavriat səviyyəsi üzrə diplom təqdim ediləcək.

Qeyd edək ki, qəbul prosesi 2020-ci ildən həyata keçirilən BMU - İNHA İDP çərçivəsində hazırda 270-dən çox tələbə təhsil alır.